

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC **COMPUTERS & XEROX**
ELECTRONICS



హైదరాబాద్ : తెలంగాణ ముఖ్యమంత్రి రేవంత్ రెడ్డి దీపావళికి భారీ గిఫ్ట్‌ను వెల్లడించనున్నారని సమాచారం. ఈ మేరకు ఆయన ఆర్థిక శాఖ అధికారులతో కనరత్తులు చేస్తున్నారని తెలిసింది. వరసగా తమ ప్రభుత్వంపై విపక్షాలు విమర్శలు చేస్తుండటంతో పాటు కేసీఆర్ సంక్షేమ పథకాలు ఇప్పుడు అమలు చేయడం లేదన్న ఆరోపణల నేపథ్యంలో ఆయన ఈ నిర్ణయం తీసుకున్నట్లు తెలిసింది. ఆర్థిక

పరమైన ఇబ్బందులున్నప్పటికీ విమర్శలు, ప్రభుత్వం ప్రజల నుంచి కొంత సానుకూల స్పందన కోరుకోవడంలో భాగంగా ఆయన ఈ నిర్ణయం తీసుకోనున్నారని తెలిసింది. అది కూడా మహిళలను దృష్టిలో పెట్టుకుని ప్రకటన చేయనున్నారని అధికారిక వర్గాలు తెలిపాయి. మహిళాక్తి పథకం కింద...మహిళాక్తి పథకం కింద కాంగ్రెస్ పార్టీ ఎన్నికలకు ముందు హామీ ఇచ్చిన మహిళలకు రెండు వేల ఐదు

ఈ సారి మహిళల పంతు!

రేవంత్ వదులుతున్న మరో బాణం.. గుడ్ న్యూస్‌కు రేడ్ అవ్వండి!!

మహిళాక్తి పథకం (2500) రేవంత్ సర్కార్ కసరత్తు!

వందల రూపాయల పథకాన్ని ప్రారంభించాలని నిర్ణయించినట్లు సమాచారం. అందుకోసం కనరత్తులు ప్రారంభించాలని అధికారులను రేవంత్ రెడ్డి ఇప్పటికే ఆదేశాలు జారీ చేశారు. పేద మహిళలకు ఒక్కొక్కరికి నెలకు రెండు వేల ఐదు వేల రూపాయలు మహిళాక్తి పథకాన్ని దీపావళి బహుమతిగా ఇవ్వనున్నారని చెబుతున్నారు. రైతు భరోసా నిధులను విడుదల చేయడం కంటే ముందుగానే మహిళలకు సంబంధించి ఈ పథకాన్ని అమలు చేయాలని రేవంత్ రెడ్డి నిర్ణయానికి వచ్చినట్లు చెబుతున్నారు. మహిళలు తమ ప్రభుత్వానికి అందగా నిలుస్తారని, అందుకే వారికే ప్రాధాన్యత ఇవ్వాలని కూడా ఆయన ఆలోచన చేస్తున్నారు. అర్హతలు ఉంటేనే రైతు భరోసా నిధులను కూడా రైతు రుణమాఫీ పూర్తి అయిన వెంటనే అమలు వర్గాలని నిర్ణయించారు. రెండు లక్షల రూపాయల రుణమాఫీ ఇప్పటికే కొందరికి

అమలు చేశారు. ఇంకా పెండింగ్ లో ఉన్న రుణాలను ఈ డిసెంబరు నాటికి మాఫీ చేయనున్నారు. ఆ తర్వాత రైతు భరోసా నిధులను విడుదల చేయాలన్న నిర్ణయానికి వచ్చారు. అయితే మహిళాక్తి పథకం కింద నెలకు రెండు వేల ఐదు వందల రూపాయలు తెల్ల రేషన్ కార్డులున్న మహిళలకు, దారిద్ర్య రేఖకు దిగువన ఉన్న కుటుంబాలకు మాత్రమే వర్తింప చేస్తారు. ఇప్పటికే సంక్షేమ పథకాలను అందుకుంటున్న వారికి కూడా రావు. దీనికి సంబంధించిన కనరత్తులు అధికారులు చేస్తున్నారు. కొత్తగా రేషన్ కార్డులు మంజూరయితే వారికి తర్వాత ఇవ్వొచ్చని, ముందు తెలుపు రంగు రేషన్ కార్డులున్న వారికి ఈ పథకాన్ని వర్తింప చేయాలని రేవంత్ అధికారులను ఆదేశించినట్లు చెబుతున్నారు. మరి రేవంత్ ఈ పథకాన్ని గ్రౌండ్ చేసే డేట్ మాత్రం బయటకు రాలేదు.



ఖమ్మం గుమ్మంలో గులాబీ కోటకు బీటలు పడుతున్నారా అంటే అవుననే సమాధానం వినిపిస్తోంది. తాజాగా జరుగుతున్న పరిణామాలే దానికి కారణంగా తెలుస్తోంది. తనకు అడ్డాగా ఉన్న ఖమ్మం నుంచి మాజీ మంత్రి పువ్వాడ అజయ్‌కుమార్.. దూరం అవుతున్నారనే వార్తలు గుమ్మంమంటున్నాయి. ఒకటైదులో గులాబీ కంచుకోటగా ఉన్న స్థానం నుంచి పువ్వాడ దూరం కావడానికి కారణాలేంటి? ఆయన తర్వాత స్టేప్ ఏంటి? వాన్ దిన్ స్టోర్.. BRS హయాంలో మంత్రిగా ఓ వెలుగు వెలిగి.. ఖమ్మం జిల్లాను ఏకపత్రాధిపత్యంతో నడిపించిన నేత మాజీ మంత్రి పువ్వాడ అజయ్‌కుమార్. ఆయన మంత్రిగా ఉన్న సమయంలో పార్టీలో సీనియర్లను సైలెంట్‌గా పక్కన పెట్టేసి.. తన హవాను కొనసాగించారనే వాదనలు ఉన్నాయి. పార్టీలో నెంబర్- 2 సీఎంగా చలామణి అయిన కేటీఆర్ అండదండలు పుష్పలంగా ఉండడంతో.. బ్రేక్ లేని కారులా.. జోరు పెంచుకుంటూ పోయారట. తన హయాంలో.. ఐదేళ్లు కారు.. ప్రజలు చిరస్థాయిగా గుర్తుంచుకునేలా తన మార్కు కనబడేలా అభివృద్ధి చేస్తానంటూ పెద్దపెద్ద స్టేట్‌మెంట్స్ ఇచ్చారు. నియోజకవర్గంతో పాటు జిల్లా ముఖాభివృద్ధిని కూడా మార్చేస్తానంటూ కంకణం గట్టుకున్నట్లు గొప్పగా చెప్పుకున్నారు. గత ఎన్నికల్లో ప్రజలు దిమ్మ దిరిగి ఓటమి ఇవ్వటంతో ఏకంగా నియోజకవర్గాన్ని మార్చేస్తారనే వార్తలు గుమ్మంమంటున్నాయి. గత ఎన్నికల్లో ప్రస్తుత మంత్రి తుమ్మల నాగేశ్వరరావుకు.. ఏకంగా 50 వేల మెజారిటీ సాధించారు. ఇదీ.. నియోజకవర్గంలో జనాలు ఇచ్చిన తీర్పు. దీంతో జిల్లా రాజకీయాల్లో పువ్వాడ సైలెంట్ అయిపోయారట. ఓటమి తరువాత సొంత నియోజకవర్గంలో పర్యటించిన దాఖలాలు కూడా లేవు. అయితే కొన్ని విషయాలు నియోజకవర్గంలో చక్కెల్లు కొడుతున్నాయి. తమకు కంచుకోటగా ఉన్న ఖమ్మంను వీడే ఆలోచనలో మాజీమంత్రి ఉన్నట్లు గుసగుసలు వినిపిస్తున్నాయి. ఆ నోటా.. ఈ నోటా ఆ మాట.. బయటకు రావడంతో ముఖ్య అనుచరులూ కూడా ఈ అంశంపై చర్చించుకుంటున్నారు. ఖమ్మంను వీడితే.. పువ్వాడ అజయ్‌కు ఉన్న అవ్వన్న ఏంటనే చర్చ జోరుగా సాగుతోంది.

తుమ్మల దెబ్బ.. ఖమ్మం నుండి పువ్వాడ జంప్!

ఏళ్లుగా తనకు కంచుకోటగా ఉన్న నియోజకవర్గంలో కాంగ్రెస్ అదృతమైన విధంగా పుంజుకోవటంతో ఏం చేయాలో తెలియని స్థితిలో పువ్వాడ ఉన్నారు. ఇప్పటికప్పుడు కాకున్నా.. వచ్చే ఎన్నికల్లో హైదరాబాద్ పరిధిలోని రెండు నియోజకవర్గాల్లో ఆయన పోటీ చేస్తారనే టాక్ నడుస్తోంది. శేరిలింగంపల్లి, కూకట్‌పల్లి నియోజకవర్గాల్లో ఎక్కువగా కమ్మ సామాజిక వర్గం నేతలు ఓట్లు ఉండటంతో.. అక్కడైతే సునాయాసంగా బయటపడొచ్చనే భావనలో పువ్వాడ ఉన్నట్లు వార్తలు గుమ్మంమంటున్నాయి. ఇదే అంశంపై ఇటీవల.. కేసీఆర్‌తోనూ పువ్వాడ చర్చించారని తెలుస్తోంది. గత అసెంబ్లీ ఎన్నికల్లో హైదరాబాద్ సీట్‌లో గులాబీ పార్టీ హవా కొనసాగించింది. అదే సమయంలో పువ్వాడ.. ఖమ్మం నుంచి కూకట్‌పల్లికి.. షిఫ్ట్ అయ్యే అవకాశాలు ఉన్నాయంటూ సోషల్ మీడియాలో తెగ వైరల్ అయ్యింది. వెంటనే గులాబీ అధినేత.. పువ్వాడను పిలిచి ఆరా తీసినట్లు వార్తలు నాడు గుమ్మంమంటున్నాయి. దీంతో మాజీమంత్రి పువ్వాడ.. తాను ఖమ్మం నుంచి పోటీలో ఉంటానని చెప్పుకునే పరిస్థితి నెలకొంది. నియోజకవర్గంలో ఓడిన తర్వాత పువ్వాడ ముఖ్యఅనుచరుల వద్ద తన గోడును వెల్లటోసుకున్నారనే వార్తలు గుమ్మంమంటున్నాయి. ఒకవేళ.. కూకట్‌పల్లి లేదా శేరిలింగంపల్లిలో అయితే తాను తప్పకుండా అత్యధిక మెజారిటీతో గెలిచేవాడినని.. అందుకు కేసీఆర్ ఒప్పుకోలేదనే వారి వద్ద పువ్వాడ వాపోయారట. ప్రస్తుతం జిల్లాలో కాంగ్రెస్ హవా పూర్తి స్థాయిలో ఉంది. భవిష్యత్‌లో కూడా హస్తం పార్టీకే అవకాశాలు సృష్టంగా కనిపిస్తున్నాయి. ఈ నేపథ్యంలో అక్కడ నుంచి మరోసారి పోటీ చేసి ఓడిపోయేకంటే.. నియోజకవర్గాన్నే మార్చేయాలనే యోచనలో పువ్వాడ ఉన్నట్లు తెలుస్తోంది. ఖమ్మం నుంచి పూర్తిగా షిఫ్ట్ అయి హైదరాబాద్‌లోని.. ఆ రెండు స్థానాల్లో పట్టు సాధించుకునే విధంగా ఇప్పటికే ప్రయత్నాలు మొదలెట్టినట్లు గుసగుసలు వినిపిస్తున్నాయి. మూడు అసెంబ్లీ ఎన్నికల్లో ఖమ్మం జిల్లాలో BRSకు పట్టులేకుండా పోయింది. మిగతా జిల్లాలో సత్తా చాటుతున్నా.. ఖమ్మంలో మాత్రం ఆశించిన ఫలితం కారుపార్టీకి దక్కలేదు. దీంతో వచ్చే ఎన్నికల్లో కూడా ఖమ్మంలో ఉంటే గడ్డు పరిస్థితులు ఎదుర్కోవలసి వస్తుందని భావిస్తున్న ఆ పార్టీ నేతలు.. ఇతర పార్టీలోకి జంప్ కొట్టేస్తున్నారు. ఇందులో భాగంగానే మాజీమంత్రి పువ్వాడ.. ఖమ్మంకు గుడ్ బై చెప్పనున్నారనే సమాచారం. BRSకు కాస్తో.. కూస్తో పట్టున్న గ్రేటర్ పరిధిలోనే తాను విజయం సాధించగలనని.. ఖమ్మంలో తమ వల్ల కాదనే మాజీమంత్రి.. తన అనుచరులతో వ్యాఖ్యానించినట్లు వార్తలు వినిపిస్తున్నాయి. సెటిల్ ఓటర్లు ఉంటే.. దాంతో బయటపడి.. కనీసం సీటు దక్కుతుందనే భావనలో పువ్వాడ ఉన్నారు. గ్రేటర్ పరిధిలో అయితే.. కుల సామాజికపరంగా పువ్వాడకు మద్దతు దొరికే అవకాశం మెండుగానే ఉన్నట్లు రాజకీయ వర్గాలూ కూడా అంచనా వేస్తున్నాయి. తన మనస్సులో మాటను ఇప్పటికీ పువ్వాడ.. కేటీఆర్ దృష్టికి తీసుకెళ్లినట్లు చర్చ నడుస్తోంది. అందుకే ఖమ్మం పాలిటిక్స్‌లో చురుకుగా ఉండడం లేదనే వాదనలూ తెరపైకి వస్తున్నాయి. అయితే.. ఈ అంశంపై పువ్వాడ అజయ్ మాత్రం స్పందించలేదు. ఈ వార్తలను ఆయన ప్రధాన అనుచరుల్లో కొందరు ఖండిస్తున్నా.. కొందరు సమయం వచ్చినప్పుడు చెబుతామనే ధోరణిలో ఉన్నారు. ఏది ఏమైనా.. వచ్చే ఎన్నికల్లో ఖమ్మం నుంచి పువ్వాడ దూరంగా ఉంటారని చెప్పటంలో ఎలాంటి అతిశయోక్తి లేదనే వాదనలు బలంగా వినిపిస్తున్నాయి. ఈ తరుణంలో గులాబీపార్టీ కేసీఆర్.. పువ్వాడను ఖమ్మంలో కొనసాగిస్తారా లేక రాజధానికి షిఫ్ట్ చేస్తారా.. అనేది ఉత్పండగా మారింది.



బీజేపీపై నేత సంచలన కామెంట్స్..

హైదరాబాద్, నవంబర్ 01: తెలంగాణ ముఖ్యమంత్రి రేవంత్ రెడ్డి, ఆ పార్టీ నేతలపై బీజేపీపై నాయకుడు యేలేటి మహేశ్వర్ రెడ్డి సంచలన కామెంట్స్ చేశారు. బుధవారం మీడియాతో మాట్లాడిన ఆయన.. కాంగ్రెస్ పార్టీ అగ్రనేత రాహుల్ గాంధీ ఢిల్లీలో సీఎం రేవంత్ రెడ్డికి అపాయింట్‌మెంట్ ఇవ్వడం లేదన్నారు. 2025 జూన్ నుంచి డిసెంబర్‌లోగా తెలంగాణకు కొత్త ముఖ్యమంత్రి రాబోతున్నారని జోస్యం చెప్పారు యేలేటి. తేరళలో ప్రియాంక గాంధీ నామినేషన్ వేసేటప్పుడు వెళ్లినా.. రేవంత్‌ను రాహుల్ గాంధీ కలవలేదన్నారు. ఢిల్లీలో మూడుసార్లు రాహుల్ గాంధీ అపాయింట్‌మెంట్ ఇవ్వకపోవడంతో.. ఖాళీగా తిరిగి వచ్చారన్నారు. దీనికి సంబంధించి పక్కా ఆధారాలు తన వద్ద ఉన్నాయని మహేశ్వర్ రెడ్డి చెప్పుకొచ్చారు. మూసీ అంశాన్ని ఒరిజినల్ కాంగ్రెస్ మంత్రాలు తీవ్రంగా వ్యతిరేకిస్తున్నారని బీజేపీపై నేత వ్యాఖ్యానించారు. ఇదే విషయాన్ని సదరు నేతలు ఎప్పటికప్పుడు అధిష్టానానికి చెప్పున్నారని పేర్కొన్నారు. నేరుగా కొంత మంది, మొయిళ్ల ద్వారా కొంతమంది, ఇతర మార్గాల ద్వారా మరికొంత మంది చేరవేస్తున్నట్లు మహేశ్వర్ రెడ్డి తెలిపారు. రేవంత్ రెడ్డి ముఖ్యమంత్రి అయ్యాక భారీగా వసూళ్లకు పాల్పడుతున్నారని మంత్రులు, అధిష్టానం సమ్ముతుందని.. ఇది సాధారణ ప్రజల్లోకి సైతం చేరిందన్నారు.

సెలక్షన్, కలక్షన్, కరప్షన్ అనేది ముఖ్యమంత్రి రేవంత్ రెడ్డి విధానమని కాంగ్రెస్ హైకమాండ్‌కు ఆధారాలతో సహా చెల్లినట్లు తమకు పక్కా సమాచారం ఉందన్నారు మహేశ్వర్ రెడ్డి.

పార్టీ కార్యకర్తల ఆకాంక్షల మేరకు...



జనార్ణ బీఆర్ఎస్ తరపున భరోసా కల్పిస్తా - కేటీఆర్

హైదరాబాద్: భారాన కార్యకర్తల ఆకాంక్షల మేరకు భవిష్యత్తులో రాష్ట్రవ్యాప్తంగా పాదయాత్ర చేస్తానని పార్టీ కార్యనిర్వాహక అధ్యక్షుడు కేటీఆర్ తెలిపారు. కాంగ్రెస్ ప్రభుత్వం తెలంగాణకు శాపమని అన్నారు. ప్రస్తుత పాలన ప్రం దిల్లీ, టూ దిల్లీ, ఫర్ దిల్లీ అన్నట్లుగా తయారైందని ఎద్దేవా చేశారు. హస్తం పార్టీ పాలనలో జరిగిన పతనం నుంచి తెలంగాణ కోలుకోవడం అసాధ్యమని చెప్పారు. ప్రజలపక్షాన కొట్లాడటమే ప్రస్తుతం తమముందున్న బాధ్యత అని పేర్కొన్నారు. వచ్చే ఎన్నికల్లో భారాన తిరిగి అధికారంలోకి రావడం

ఖాయమని ధీమా వ్యక్తంచేశారు. “పార్టీ కార్యకర్తలు అంతా కోరుతున్నందున కచ్చితంగా రాష్ట్రవ్యాప్తంగా విస్తృతస్థాయి పాదయాత్ర నిర్వహిస్తా. కేసీఆర్ సంపూర్ణ ఆరోగ్యంతో ఉన్నారు. పార్టీకి మార్గదర్శనం చేస్తున్నారు. పార్టీ నేతలపై వేధింపులు, అక్రమ కేసులు పెడుతున్న పోలీసులపై కఠిన చర్యలు తీసుకుంటాం. రాష్ట్రంలో శాంతి భద్రతలు పూర్తిగా క్షీణించాయి. మా సోషల్ మీడియా వారియర్లు అదృతంగా పని చేస్తున్నారు” అని కేటీఆర్ తెలిపారు. **దళారీ ప్రభుత్వం రైతులను నిండా ముంచింది...** కాంగ్రెస్ దళారీ



ప్రభుత్వం రైతులను నిండా ముంచిందని కేటీఆర్ ఆరోపించారు. అకాల వర్షాలకు ధాన్యం తడవడం, పంట కొనుగోళ్లపై ‘ఎక్స్’ వేదికగా ఆయన స్పందించారు. వానాకాలం వరి కోతలు సాగుతున్నప్పటికీ.. రైతుబంధు, రైతుభరోసా ఊసే లేదని ఆక్షేపించారు. కనీసం పంట కొనుగోలు చేయడం లేదని.. దీంతో రైతులు నానా ఇబ్బందులు పడుతున్నారన్నారు. అకాల వర్షాలకు చాలాచోట్ల కల్లాల్లో, మార్కెట్ యార్డుల్లో ధాన్యం తడిసిందని పేర్కొన్నారు. ఈ సీజన్లో 91 లక్షల 28 వేల టన్నుల ధాన్యాన్ని సేకరిస్తామని చెప్పి.. అక్టోబర్ 28 వరకు 913 మంది రైతుల నుంచి కేవలం 7,629

టన్నుల ధాన్యాన్ని మాత్రమే కొనుగోలు చేశారని తెలిపారు. రైతన్న అంటే ఎంత నిర్లక్ష్యమో చూడండి’ అని వ్యాఖ్యానించారు. దళారులతో కుమ్మక్కైన కాంగ్రెస్ ప్రభుత్వం ధాన్యం కొనుగోలు కేంద్రాలు ఏర్పాటుచేయడం లేదని.. ఇప్పటివరకు పూర్తిస్థాయిలో మిల్లుల తీటాయింపు జరగలేదని కేటీఆర్ విమర్శించారు. సేకరించిన ధాన్యాన్ని ఏ మిల్లుకు పంపాలో తెలియక ఐకేపీ కేంద్రాల్లోను కొనుగోలు ప్రక్రియ నిలిచిందన్నారు. రైతులు కల్లాల్లో కన్నీళ్లు పెడుతుంటే.. ముఖ్యమంత్రి రేవంత్ రెడ్డి మాత్రం డైవర్షన్ పాలిటిక్స్‌లో బిజిబిజీగా ఉన్నారని కేటీఆర్ ఎద్దేవా చేశారు.



కళాకారులతో దీపావళి వేడుకల్లో పాల్గొన్న రాహుల్ గాంధీ..

దిల్లీ: కాంగ్రెస్ అగ్రనేత రాహుల్ గాంధీ, ఆయన మేనల్లుడు రేహాన్ వాద్రా కళాకారుల వద్దకు వెళ్లి వారితో కలిసి దీపావళి నిర్వహించుకున్నారు. వారితో పాటుగా ప్రమిదలు, కుండలు తయారు చేశారు. అంతే కాకుండా వారితో కలిసి ఓ నివాసానికి రంగులు వేసి వారి వద్ద పెయింటింగ్లో మెలకువలు తెలుసుకున్నారు. దీనికి సంబంధించిన వీడియోను రాహుల్ గాంధీ సోషల్ మీడియాలో పంచుకుంటూ “భారతదేశాన్ని ప్రకాశవంతం చేసే వారితో దీపావళి” అంటూ రాసుకొచ్చారు. “ఈ కళాకారులు తయారు చేసే మట్టి ప్రమిదలు ఎప్పుడైనా ప్రపంచంలోని విలువైన సెరామిక్తో చేసిన వస్తువులతో పోటీ పడొచ్చు” అని రాహుల్ తన మేనల్లుడు రేహాన్కు చెప్పారు.

ఈ సందర్భంగా కార్మికులు ఎదుర్కొంటున్న సవాళ్లను, సమస్యలను వివరించారు. ఈ కార్మికులు ప్రతి ఒక్కరి దీపావళిని సంతోషకరమైనదిగా చేస్తారని.. ఈ పండగ వీరందరి జీవితాల్లో శ్రేయస్సు, పురోగతి, అభివృద్ధిని తీసుకొస్తుందని ఆశిస్తున్నట్లు పేర్కొన్నారు.



హైదరాబాద్లో భారీ వర్షం

హైదరాబాద్లో భారీ వర్షం.. రహదారులపై వరదతో ట్రాఫిక్ తిప్పలు

హైదరాబాద్లోని పలు ప్రాంతాల్లో శుక్రవారం సాయంత్రం భారీ వర్షం కురిసింది. కొండాపూర్, మియాపూర్, లింగంపల్లి, కేపీహెచ్బీ, మూసాపేట, నిజాంపేట, మాదాపూర్, మేడ్చల్, కండ్లకోయ, కృష్ణాపూర్, దుండిగల్, గండి మైనమ్మ, మల్లంపేట్ తదితర ప్రాంతాల్లో కురిసిన భారీ వర్షానికి రహదారులు జలమయమయ్యాయి. లింగంపల్లి రైల్వే అండ్ రిపాస్ కింద వరదనీరు భారీగా చేరడంతో ట్రాఫిక్ పోలీసులు రాకపోకలు నిలిపివేశారు. గచ్చిబౌలి నుంచి లింగంపల్లి వైపు వస్తున్న వాహనాలను నల్లగండ్ల ట్విజవర్ వైపు మళ్లించారు. రహదారులపై వర్షపునీరు ప్రవహించడంతో ప్రయాణికులు తీవ్ర ఇబ్బందులకు గురయ్యారు.

కులం పేరు తప్పుగా నమోదు చేయిస్తే క్రిమినల్ చర్యలు

కరీంనగర్: కులగణన సర్వే సందర్భంగా కులం పేరు తప్పుగా నమోదు చేయించుకుంటే క్రిమినల్ చర్యలు తప్పవని బీసీ కమిషన్ చైర్మన్ నిరంజన్ హెచ్చరించారు. కులగణన బృహత్తర కార్యక్రమమని, ప్రజలంతా సద్వినియోగం చేసుకోవాలని కోరారు. కరీంనగర్లో నిర్వహించిన అభిప్రాయ సేకరణ కార్యక్రమంలో నిరంజన్ మాట్లాడారు. “జనాభాలో బీసీలు 52 శాతం ఉన్నామని ఇప్పటిదాకా చెప్పుకొంటున్నాం. అది నిరూపించుకునేందుకు ఈ సర్వే కీలకం. ఈ గణన ద్వారా బీసీలతో పాటు అన్ని కులాల జనాభా లెక్కలు, వారి ఆర్థిక స్థితిగతులు తెలుస్తాయి. ఎవరి ఒత్తిళ్లకు లొంగకుండా మా దృష్టికి వచ్చిన విషయాలను ప్రభుత్వానికి నివేదిస్తాం. కులగణన జరుగుతున్న సమయంలో కుల సంఘాలు కీలక పాత్ర పోషించాలి. సర్వే సక్రమంగా జరిగేలా చూడాలి. 80వేల నుంచి 90వేల మంది ఎన్యుమరేటర్లు జనగణనలో పాల్గొంటారు. ఎవరూ దీన్ని రాజకీయం చేయొద్దు. అపోహలు, ఆటంకాలు సృష్టించడం మంచిది కాదు. న్యాయస్థానం పట్ల గౌరవం ఉంది. కోర్టు సూచించినట్లే ముందుకు వెళ్తాం. న్యాయనిపుణుల సలహా మేరకు ఈనెల 13 వరకు ప్రజాభిప్రాయ సేకరణ కొనసాగిస్తాం. ప్రజాభిప్రాయ సేకరణలో చాలా రకాల విజ్ఞప్తులు వస్తున్నాయి. కొన్ని కులాల పేర్లు ఎప్పుడూ విననివి కూడా మా దృష్టికి వస్తున్నాయి. రిజర్వేషన్ల ప్రక్రియ సజావుగా సాగేలా అందరు సహకరించాలి. అనాథలకు ప్రత్యేక రిజర్వేషన్లు అమలు చేయాలన్న డిమాండ్లు కూడా ఉన్నాయి” అని నిరంజన్ తెలిపారు.

ప్రభాత సమోచారం

తెలంగాణ తెలుగు దినపత్రిక

విలేకరులు కావాలేను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావాలేను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194



హైదరాబాద్: తెలంగాణలో పదేళ్ల పాలనలో భారానీ చేయలేని అభివృద్ధిని.. తాము పది నెలల కాలంలో చేశామని ఐటీ శాఖ మంత్రి శ్రీధర్బాబు అన్నారు. మేడ్చల్- మల్కాజిగిరి జిల్లా బోడుప్పల్ నగర పాలక సంస్థ పరిధిలో సుమారు రూ. 6.68 కోట్లతో చేపట్టనున్న పలు అభివృద్ధి పనులకు శంకుస్థాపన చేశారు. బోడుప్పల్లో వక్స్ బోర్డు సమన్వయోన్యాయస్థానం పరిధిలో ఉందని.. అధికారులతో మాట్లాడి పరిష్కారానికి కృషి చేస్తామన్నారు. అధికారంలోకి రాగానే మేడ్చల్ నియోజకవర్గ అభివృద్ధికి రూ.10 కోట్ల నిధులు కేటాయించామని చెప్పారు. గత ప్రభుత్వం పేదలకు ఇళ్లు ఇవ్వకుండా, తమ

బంధువులకు, కార్యకర్తలకు ఇచ్చారని ఆరోపించారు. అర్థులను గుర్తించే ప్రక్రియ ప్రారంభమైందని, ప్రతి పేదవారికి ఇందిరమ్మ ఇళ్లు ఇస్తామని తెలిపారు. రూ. 13 కోట్లతో బోడుప్పల్ నగర పాలక సంస్థ పరిధిలోని చెరువుల అభివృద్ధి కోసం నిధులు కేటాయించామన్నారు. ఆరోగ్య శ్రీ పథకం ద్వారా రూ.10 లక్షలతో పేదలకు వైద్యం అందిస్తున్నామని చెప్పారు. జూనియర్, డిగ్రీ కళాశాలలు మంజూరు కోసం సీఎం రేవంత్ రెడ్డి దృష్టికి తీసుకెళ్తానన్నారు. ఎన్నికలకు ముందు ఇచ్చిన హామీ మేరకు ప్రతి నెల 5వేల ఉద్యోగాలు ఇస్తున్నామని, ఇప్పటి వరకు 50వేలకు పైగా ఉద్యోగాలు ఇచ్చామని తెలిపారు.



దిల్లీ: ఉక్కు మనిషి సర్కార్ వల్లభాద్ పటేల్ జయంతిని పురస్కరించుకొని ఈ ఏడాదికి గానూ కేంద్రీయ గృహమంత్రి దక్షతా పదకే అవార్డులను కేంద్ర హోంమంత్రిత్వ శాఖ గురువారం ప్రకటించింది. ప్రత్యేక ఆవరేషన్లు, దర్శాస్తు, ఫోరెన్సిక్ సైన్స్ తదితర విభాగాల్లో అసాధారణ ప్రతిభ కనపరిచిన పోలీసు సిబ్బందికి ఈ అవార్డులను అందజేయనుంది. దేశవ్యాప్తంగా 463 మంది పోలీసు సిబ్బందికి ఈ అవార్డులను ప్రకటించారు. ఇందులో తెలుగు రాష్ట్రాలకు చెందినవారు ఉన్నారు. ఆంధ్రప్రదేశ్, తెలంగాణ సహా అస్సాం, బిహార్, అరుణాచల్ ప్రదేశ్, ఛత్తీస్ గఢ్, కర్ణాటక, కేరళ, మధ్యప్రదేశ్, తమిళనాడు, ఉత్తరప్రదేశ్ తదితర రాష్ట్రాలు, దిల్లీ, జమ్మూకశ్మీర్, చండీగఢ్ తదితర కేంద్ర పాలిత ప్రాంతాలకు చెందిన పోలీసులు, సీఆర్పీఎఫ్, సీబీఐ, ఎన్ఐఐ, ఎస్సీపీ, ఐటీబీపీ వంటి కేంద్ర సాయుధ బలగాల సిబ్బందికి ఈ అవార్డులను ప్రకటించారు.

ఆంధ్రప్రదేశ్ నుంచి ఇద్దరు ఎస్పీలు, తెలంగాణ నుంచి ఒక ఎస్పీతో పాటు తెలుగు రాష్ట్రాలకు చెందిన పలువురు పోలీసు కానిస్టేబుళ్లకు ఈ పురస్కారాలు దక్కాయి.



కనీస మద్దతు ధరకు ధాన్యాన్ని కానుకగా

చేయాలి: మాజీ మంత్రి హాలీ-రౌవు

హైదరాబాద్: తెలంగాణలో కాంగ్రెస్ ప్రభుత్వం రైతులను నట్టేట ముంచినదంటూ మాజీమంత్రి హాలీ-రౌవు విమర్శించారు. పంటల కొనుగోళ్లు, బోనస్ పై ‘ఎక్స్’ వేదికగా స్పందించారు. లాభసాటి వ్యవసాయమని, అన్ని పంటలకు బోనస్ అని హామీ ఇచ్చిన కాంగ్రెస్ పార్టీ.. రైతులను మోసగించిందని ఆరోపించారు. ప్రభుత్వ కొనుగోలు కేంద్రాల్లో కనీస మద్దతు ధరకు ధాన్యాన్ని విక్రయించుకోలేని దుస్థితికి రేవంత్ రెడ్డి సర్కార్ రైతును దిగజార్చిందని మండిపడ్డారు. బోనస్.. బోగస్ అయ్యిందని ఆక్షేపించారు. కనీస మద్దతు ధరకు ధాన్యాన్ని కాని... రైతులను ఆదుకోవాలని డిమాండ్ చేశారు.

కాంగ్రెస్ గ్యారంటీలపై ఖర్చు వ్యాఖ్యలు.. స్పందించిన కేటీఆర్

హైదరాబాద్: తెలంగాణ ప్రజలను నయం చేసే సందేహం కాంగ్రెస్ పార్టీ ప్రజలకు క్షమాపణలు చెప్పాలని భారానీ కార్యనిర్వాహక అధ్యక్షుడు కేటీఆర్ డిమాండ్ చేశారు. రాష్ట్ర బడ్జెట్ను మించి గ్యారంటీలు ఇవ్వద్దని.. అలా చేస్తే దివాళా తీసి పరిస్థితి వస్తుందని కాంగ్రెస్ పార్టీ జాతీయ అధ్యక్షుడు ఖర్చే చేసిన వ్యాఖ్యలపై కేటీఆర్ స్పందించారు. ఈ మేరకు ఆయన ‘ఎక్స్’ వేదికగా కాంటర్ ఇచ్చారు. “గాలిమాటల గ్యారంటీలపై మొదటికి మోసం వస్తుందని ఇప్పుడు అర్థమైందా? కర్ణాటకలో 5 గ్యారంటీలు ప్రకటించినప్పుడు ఆ రాష్ట్ర బడ్జెట్ గుర్తుకు రాలేదా? బడ్జెట్ చూసుకోకుండా హామీలిస్తే రాష్ట్రంలో ఆర్థిక సంక్షోభం తప్పదని ఇప్పుడు బోధపడిందా మీకు. ఆరు గ్యారంటీలతో వల చేసినప్పుడు తెలంగాణ బడ్జెట్ గురించి మీకు తెలియదా. తెలంగాణలో కాంగ్రెస్ ఈ తప్పు చేస్తున్నప్పుడు ఈ విషయాలు ఎందుకు గుర్తుకు రాలేదు. కేవలం అధికారమే లక్ష్యంగా కాంగ్రెస్ ఆడిన గ్యారంటీల గారడీతో తెలంగాణ రాష్ట్రం ఏడాదిలోనే ఆగమైంది. పదేళ్లపాటు ప్రగతి పథంలో పరుగులు పెట్టిన తెలంగాణను



అడ్డగోలు హామీలతో ఆగం చేశారని అంగీకరించాలి. అనారోగితంగా కాంగ్రెస్ ఇచ్చే గ్యారంటీలతో భవిష్యత్ తరాలకు కూడా నష్టం జరుగుతుంది. ఇప్పటికైనా గుర్తించినందుకు సంతోషం. కాంగ్రెస్ గ్యారంటీలను సమీక్ష పాపానికి ఏడాదికాలంగా తెలంగాణకు జరిగిన నష్టం పూర్తిలేనిది. గ్యారంటీల పేరిట కాంగ్రెస్ చేసిన మోసం క్షమించలేనిది” అని కేటీఆర్ ఆగ్రహం వ్యక్తం చేశారు.

బీసీ కమిషన్ కాంగ్రెస్ కమిషన్లూ తయారైంది: భారానీ ఎమ్మెల్యే పాడి కోశిక్ రెడ్డి



హైదరాబాద్: కాంగ్రెస్ నుంచి ఒక్కరు కూడా కరీంనగర్లో బీసీ కమిషన్ బహిరంగ విచారణకు రాలేదని భారానీ ఎమ్మెల్యే పాడి కోశిక్ రెడ్డి విమర్శించారు. బహిరంగ విచారణలో ఆయనతో పాటు భారానీ నేతలు నిరసన తెలిపారు. కమిషన్ మీద కాంగ్రెస్ నేతలకు నమ్మకం లేనందునే ఎవరూ రాలేదన్నారు. “బీసీ కమిషన్కు విలువ లేదని హైకోర్టు చెప్పింది. దాని మీద ఉన్న గౌరవంతో ఇక్కడికి వచ్చాం. కానీ మాకు మాట్లాడటానికి సమయం కూడా ఇవ్వలేదు. బీసీ కమిషన్ కాంగ్రెస్ కమిషన్లూ తయారైంది. బీసీలకు 42 శాతం రిజర్వేషన్లు ఇవ్వాలని కమిషన్ను కోరారు. భారానీ తప్పు ఇతర పార్టీల నుంచి ఎవరూ రాలేదు. కాంగ్రెస్, భాజపా నేతలు ఎందుకు రాలేదు? కొత్త కమిషన్ వేయాలని కోర్టు చెప్పిన తర్వాత అభిప్రాయ సేకరణ ఎందుకు?” అని కోశిక్ రెడ్డి ప్రశ్నించారు.

తెలంగాణ సచివాలయం భద్రత బాధ్యతలు స్వీకరించిన ఎస్పీఎఫ్



హైదరాబాద్: తెలంగాణ సచివాలయం భద్రత బాధ్యతలను తెలంగాణ స్పెషల్ బ్రాన్చిక్స్ ఫోర్స్ (బీజీఎస్పీఎఫ్) స్వీకరించింది. డిజిపీ ప్రతిపాదనలను పరిగణనలోకి తీసుకున్న ప్రభుత్వం భద్రత బాధ్యతలను బీజీఎస్పీ నుంచి తీసుకోవాలని ఎస్పీఎఫ్ను ఆదేశించింది.

భద్రత బాధ్యతలు చేపట్టారు. గేట్లు, ఇతర ప్రాంతాల్లో సాయుధ గార్డు, లోపల గస్సీ వంటి బాధ్యతలను ఎస్పీఎఫ్కు ప్రభుత్వం అప్పగించింది. ఎస్పీఎఫ్ కమాండెంట్ దేవీదాస్ నేతృత్వంలో భద్రత సిబ్బంది ఇవాళ సచివాలయం ఆవరణలో పూజలు నిర్వహించి బాధ్యతలను స్వీకరించారు. సచివాలయం ప్రారంభించిన తర్వాత మొదట్లో ఎస్పీఎఫ్ భద్రత నిర్వహించింది. గతేడాది ఏప్రిల్ 25న భద్రత నిర్వహణను తెలంగాణ స్పెషల్ పోలీస్ (బీజీఎస్పీ)కు అప్పగించారు. అయితే భద్రతతోపాటు అగ్నిప్రమాదాల నుంచి రక్షణ వంటి పలు అంశాల్లో ప్రత్యేక శిక్షణ పొందిన ఎస్పీఎఫ్కు సచివాలయం భద్రత బాధ్యతలు అప్పగించాలని ఆగస్టు 5న ప్రభుత్వానికి డిజిపీ ప్రతిపాదించారు. డిజిపీ ప్రతిపాదనలను పరిగణనలోకి తీసుకున్న ప్రభుత్వం భద్రత బాధ్యతలను బీజీఎస్పీ నుంచి తీసుకోవాలని ఎస్పీఎఫ్ను ఆదేశించింది.